

Адыгэ Республикэм и Къэралыгъо Совет — Хасэмрэ и Правительствэрэ ягъэзет

## Адыгэ Республикэм и Президент и Указ

Адыгэ Республикэм икъэралыгъо наградэхэр  
афэгъэшъошэгъэнхэм ехъылагъ

Адыгэ Республикэм ыпашъхъэ гъэхъэгъэ ин дэдэхэр зэрэшъырагъэм ыкIи илъэсыбэрэ Iоф зэрашлагъэм афэшI медалэу «Адыгеим и Щыгъухъуэхъ» зыфиIорэр афэгъэшъошэгъэнхэм:

**Москалев Дмитрий Иванович** — IофшIэнымкIэ ветераным, **Шъхъашкъо Кларэ Уцужыкъо ыпхъум** — муниципальнэ учреждениеу «Адыгъкъалэ игупчэ къэлэ сымэджъщэу К.М. Батмэным ыцIэкIэ шытым» иврач-психиатр-нарколог.

Адыгэ Республикэм ибанк системэ ихъэыныгъэкIэ гъэхъагъэхэр зэрIэхэм ыкIи илъэсыбэ хъугъэу Iоф зэрашIэрэм афэшI шытхъуцIэу «Адыгэ Республикэм изаслуженнэ экономист» зыфиIорэр афэгъэшъошэгъэнхэм:

**Колосовская Иринэ Александр ыпхъум** — Урысые Федерацием и Гупчэ банк Адыгэ РеспубликэмкIэ и Лъэпкъ банк иэкономическэ гъэIорышIаплэ экономикэ IофшIэныр зэхэыщэрэ иотдел исектор ипашэ,

**НаплIэкъо Нурыет Джанбэч ыпхъум** — Урысые Федерацием и Гупчэ банк Адыгэ РеспубликэмкIэ и Лъэпкъ банк иревизионнэ сектор ипашэ,

**Петрухина Еленэ Павел ыпхъум** — Урысые Федерацием и Гупчэ банк Адыгэ РеспубликэмкIэ и Лъэпкъ банк къалэу МыекъуапкIэ ирасчетнэ кассэ гупчэ шъхъалэ ипашэ,

**Шестакова Наталья Николай ыпхъум** — Урысые Федерацием и

Гупчэ банк Адыгэ РеспубликэмкIэ и Лъэпкъ банк бухгалтер учетым-рэ отчетностымрэкIэ игъэIорышIаплэ ипашэ, ибухгалтер шъхъалэ.

ПсэолъэшIынымкIэ гъэхъагъэхэр зэришIыгъэхэм фэшI шытхъуцIэу «Адыгэ Республикэм изаслуженнэ псэолъэшI» зыфиIорэр

**Довнар Станислав Виктор ыкIом** — Урысые Федерацием и Гупчэ банк Адыгэ РеспубликэмкIэ и Лъэпкъ банк амыгъэкощырэ мылкъумкIэ иотдел ипашэ фэгъэшъошэгъэнхэм.

Мэкъу-мэщым гъэхъагъэхэр зэрэишIыгъэхэм фэшI шытхъуцIэу «Адыгэ Республикэм мэкъу-мэщымкIэ изаслуженнэ IофышI» зыфиIорэр

**Хъуажэ Аскэр Мусардинэ ыкIом** — Красногвардейскэ районымкIэ акционер обществэ зэфэшIыгъэу «Содружество» зыфиIорэм игенеральнэ директор фэгъэшъошэгъэнхэм.

Культурэмрэ искусствэмрэ яхъэыныгъэ илахышхо зэрэишIы-хъэрэм ыкIи илъэсыбэ хъугъэу гутыныгъэ фыриIэу Iоф зэришIэрэм афэшI шытхъуцIэу «Адыгэ Республикэм искусствэхэмкIэ изаслуженнэ IофышIэшху» зыфиIорэр

**Сухова Татьяна Викторовна ыпхъум** — кIэлэцIыкIухэм гъэсэ-ныгъэ тедзэ зышарагъэгъотырэ къэралыгъо учреждениеу «ИскусствэхэмкIэ Адыгэ республикэ кIэлэ-цIыкIу еджапIэу К.Х. Лъэцэры-къом ыцIэкIэ шытым» икIэлэегъаджэ фэгъэшъошэгъэнхэм.

Адыгэ Республикэм и Президентэу ТХЪАКІУЩЫНЭ Аслъан къ. Мыекъуапэ, жъоныгъуакIэм и 18, 2010-рэ ильэс N 56



## КIэлэегъаджэхэм яIэпэIэсэныгъэ къагъэлъагъо

Тигъэзет къызэрэхиу-тыгъагъэу, мы мафэ-хэм Мыекъуапэ кIэлэегъаджэ анахъ дэгъухэр шызэнэкъокъух.

Тыгъуасэ зэнэкъокъур Адыгэ республикэ гимна-зием шыкIуагъ. КIэлэегъаджэхэм урокхэр атыгъэх, класснэ сыхъатхэр зэхаша-гъэх. Ахэм кIэлэегъаджэ-хэр ушэтыпIэ мыпсынIэ-хэм арагъэуцагъэхэм, гъэ-шIэгъонэу, узыIэпашэу Iоф-тхъабзэхэр кIуагъэх.

УзымышIэрэ кIэлэеджа-кIохэм апашъхъэ урок шып-тыным, апэрэу узыIуIэгъэ кIэлэеджакIохэр бгъэдэлон-хэм апае IэпэIэсэныгъэшхо пхэлъын фае. Ау зэнэкъо-къум хэлэжъэрэ кIэлэегъа-джэхэм ар дэгъоу апшъэ ифагъ.

Зэнэкъокъум къыдилъы-тэрэ Iофтхъабзэхэм ауж кIэлэегъаджэхэр Лъэпкъ музеем, театрэм, Мыекъуа-пэ иеджэпIэ зэфэшъафхэм ащэлэх. Неущ джыри зэнэ-

къокъухэр кIощтых. ЕтIанэ, блыпэм, кIэлэегъаджэ дэгъум ыцIэ къэнэфэщт.

СИХЪУ Гоцнагъу.

Сурэтым итыр: Красно-гвардейскэ районымкIэ гурыт еджапIэу N 11-м адыгабзэмрэ литерату-рэмрэкIэ икIэлэегъаджэу Кобл Сусанэ зэнэкъокъум къыдилъытэрэ урокыр еты.

Тезыхыгъэр Iэшъынэ Ас-лъан.

## Тигъэзетеджэ лъапIэхэр!

Мы мазэм и 13-м къыщегъэжъагъэу и 23-м нэс фэгъэкIотэн зиIэ кIэтхэгъу уахътэр кIощт. А мэфипшIым къыкIоцI гъэзетэу «Адыгэ макъэм» сомэ 359-рэ ча-пыч 35-кIэ шъукIэтхэн шъулъэкIыщт, 2010-рэ ильэсым иятIонэрэ ильэсныкъо къышъуIуIэнэу шъуфаемэ.

ШъукIатх  
лъэпкъ гъэзетым!

## МэкъэгъэIу

ЖъоныгъуакIэм и 13-м къыщегъэжъагъэу и 23-м нэс къалэу Мые-къуапэ дэт Почтэ шъхъалэу урамэу Краснооктябрьскэм тетым, но-мерэу 20-м, гъэзетэу «Адыгэ макъэм» щыкIатхэрэмэ шIухъафтынхэр къащаратыщтых.

## ШIушIэ Iофтхъабз

Гъэзетэу «Адыгэ макъэр» къызытхыкIырэр зэкIэ шIушIэ Iофтхъабзэм хэлажъэ, сыда иIомэ кIэтхакIэу гъэзетым лъатырэм шыщ Iахъэу зы сомэ кIэлэцIыкIу Фондэу АР-м щыIэм редакцием фитIуныщт. Гъэ-зетыр къишъутхыкIымэ, шъоркIи фэдэ, сабийхэмэ шъуипсанэ аIуIэщт. Шъухэлажэ, ныбджэгъухэр, шIушIэ Iофтхъабзэм!



ЩЭПСЭУХ АДЫГЭХЭР ДУНАИМ

## Адыгэхэм ижъыкIэ ятеплъэ-шъошагъэр

ХЪАН-ДЖЭРЫЙ:

«Жанэхэр лъэпкъ лъэшэу ыкIи кIочIэшхоу зэгорэм ижъыкIэ Кавказым исыгъэх. Ахэр адрэ лъэпкъхэм япэгагъэкIэ, яблэнагъэкIэ, яшэн псынклэкIэ, зэоным зэрэтегъэпсыхъагъэхэмкIэ къахэщыщтыгъэх.

ЗэкIэмэ анахъэу хьалэчы рагъафэщтыгъэхэр къырым татархэмрэ ахэм алэ илгыгъэ нэгъойхэмрэ. Ащ къырым хъанхэмрэ жэнэ лъэпкъымрэ азыфагу зэобанэхэр къыдыгъэтаджэщтыгъэх.

Джащ фэдэ уахътэм жэнэ пагэхэр дысэу ахэм апэуцужьыщтыгъэх, пхъашэу язаощтыгъэх...

Ау цыкIуи ини уахътэм ыгъэуцугъэ хабзэхэу узышIокIын умылэкIыщтхэм рагъэуцуалэх, къауфэх.

Ахэр шынагъо зимыIэу, зэмыблэжъ зэуаклохэу зэрэщытыгъэхэм ихыишъэ гуиэхэр ары ныIэп джы къэнэжъыгъэхэр, мы уахътэм шыIэ адыгэ лъэпкъхэм агучIэ рахэу ыкIи гъэшIэгъоны ащыхъоу».



Сурэтыр зышIыгъэр гъэнэфагъэл. 1630-рз илъэс. Мурза Нурали Олан, жанэхэм япщышъаIэ илгыкIоу Бэджэрый.

ПФР-М ШЪУЩЕГЪЭГЪУАЗЭ

## ШыкIэшIум тетэу

ПФР-м ичIыпIэ органхэу Адыгэ Республикэм шылажъэхэрэм цыфхэр страховать зышIырэ предприятиехэм, организациехэм зэкIэлыкIокIэ гъэнэфагъэм тетэу Iоф зэрадашIэрэм нэшэнэшIоу хэлъыгъэр 2009-рз ыкIи 2010-рз илъэсхэм цыфхэм яхыылIэгъэ къэбархэмкIэ отчетхэр ахэм электроннэ шыкIэм тетэу къатыхэу гъэпсыгъэныр арыгъэ. Ащ фэдэ IофшIокIэ пэрытым отчетхэр организациехэм къягъэтыгъэнхэм ыкIи ПФР-м иорганхэм ахэм Iоф ащыдэшIэжыгъэным кIинэу пылым бэкIэ къыщегъагъэ, персонализированнэ учетым ехыылIэ-

гъэ документхэм ягъэтIылышIэхэр нахъ макIэ ешIых. 2009-рз илъэсым кIэухэу фэхъугъэхэм къызэрагъэлэгъуагъэмкIэ, предприятие ыкIи организацие зэфэшъхъафхэм япроцент 40,3-м персонализированнэ учетым ехыылIэгъэ отчетхэм япроцент 73,8-р электроннэ шыкIэкIэ ыкIи къэухъумэгъэ каналхэмкIэ къатыгъэх.

А шыкIэм тетэу IофшIэныр зэхэщэгъэнымкIэ ПФР-м и Къутамэу Адыгэ Республикэм шыIэм 2009-рз илъэсым Къыблэ федеральнэ округым хэхьэрэ регионхэм азыфагу — апэрэ чIыпIэр,

Урысые Федерацием ятIонэрэ чIыпIэр ащыбытыгъ.

2009-рз илъэсым кIэухэу фэхъугъэхэм яхыылIэгъэ отчетхэр алыхыгъэнхэм епхыгъэ IофшIэнэу тызыхэт илъэсым иапэрэ квартал зэхэщэгъагъэм къызэригъэлэгъуагъэмкIэ, ПФР-м и Адыгэ республикэ Къутамэ УФ-м ирегион 82-м азыфагу пэрытныгъэр щыбытыгъ. 2009-рз илъэсым телъытгъэ отчетхэр предприятиехэм ыкIи организациехэм япроцент 95,8-м телекоммуникационнэ каналхэмкIэ электроннэ кIэтхэжыкIэ яIэу къатыгъэх.

**ПФР-м и Адыгэ республикэ Къутамэ ипресс-къулыкъу.**

шIэгъэ заулэ къыгъэлэгъон фае. Анахъ IофшIэгъэ дэгъухэр къэзыгъэлэгъуагъэхэм уасэ зиIэ призхэр ыкIи дипломхэр аратыщтых.

2010-рз илъэсым ибэдзэогу и 20-м нахъ класэ мыхъугъэу конкурсым икIэуххэр зэфихысыжыщтых комиссиеу агъэнэфагъэм. Дизайным иобъект пэпчэ ехыылIэгъэ анахъ IофшIэгъэ дэгъуищ ащ къыхихыщт. Конкурсым хэлэжыгъэм комисиим ыцIэкIэ къыгъэхъыгъэ IофшIэгъэхэр имыкIухэрэмэ, гушыIэм пае, дизайным изы е иобъектитIу нахъ темылгытагъэхэмэ, фэшIыкIэ зэхэщэгъэ голосованием ар хэлэжъэщт.

**Урысые Федерацием ПенсиехэмкIэ ифонд.**

Iэгъу псынклэм» имашинэ къытатыгъэш, тиIофшIэн нахъ псынклэ хъугъэ. Ащ ис шоферэу В.Н. Чупилко IофышIэ хъупхъ, машинэр дэгъоу ылыгъ.

Лъэпкъ проектэу «Псауныгъ» зыфиIорэм ишIуагъэкIэ, амбулаторием иматериальнэ-техническэ амалхэм ахэхъагъ, мыхэм IэпыIэгъу къафэхъух спонсорхэри. Предпринимательхэу Н.Г. Власенкэм, А. Бычковым, В.В. Гомоновым яшIуагъэкIэ амбулаторием иунашъхъэ зэблахъугъ, мебель зэфэшъхъафхэр, аппаратуракIэ яIэ хъугъэ, стоматологэу А.С. Марковым Iоф зыщишIэрэ кабинетри агъэцэкIэжыгъ. Мыщ хэт кIэлэ-цыкIухэм зышIаIэхэрэ кабинети, яI мэфэ стационарэу мазэм нэгъырэ 20-мэ медицинэ IэпыIэгъу зышарагъэгъотырэри.

Абрэджхэм яунэгъо зэгурыIожь тыфэлъаIо псауныгъэ иIэнэу, игушIуагъо нахъыбэнэу, гумэкIыр имэкIэнэу.

**Л. Мертц.**

Сурэтым итыр: **амбулаторием ипашэу Абрэдж Сар.**

## ТиIофшIэгъу тыфэгъушIо!

*КомпьютерымкIэ операторэу, илъэс 40-м ехъугъэу тигъэзет хьалэлэу фэлэжъэрэ Нешэ Светэ непэ имэфэкI маф. Псауныгъэ пытэ иIэнэу, игуицэхэмрэ къыпэблагъэхэмрэ яхъар ехъу ымылэгъоу, ыгукIэ шIоугъор зэкIэ къыдэхъоу джыри бэрэ къытхэтынэу тыфэлъаIо!*



## Юрченкэр имысагъэ еуцолIэжыгъэ

Игорь Юрченкэм компютернэ шъэфыр хэбзэнчъэу ышъхъэ пае къызфигъэфедагъэкIэ, ОАО-у «Къыблэ телекоммуникационнэ компанием» мылкъукIэ чIэнагъэ ригъэшIыгъэкIэ ыкIи ащ авторскэ фитыныгъэхэр ыукъуагъэкIэ зышальыгъэгъэ уголовнэ IофымкIэ унашъор Адыгэ Республикэм ипрокурор игуадзэ ыухэсыгъ.

Iофыр зыхафы зэхъум нафэ къызэрэхъугъэмкIэ, Адыгэ РеспубликэмкIэ Красногвардейскэ районным ит селоу Преображенскэм къышыхъугъэ Юрченкэм, илъэс 32-рз зыныбжым, программист сэнэхъатыр зыIэ къызгъэхъагъэм, 2009-рз илъэсым ишыхъхъэу мазэ икъоджэгъу кIалэ икомпьютер Интернетым фыпишIэгъагъ. Ащ иунэе логинэр ипарольэр джашыгъум ышIэ хъугъагъэ.

2009-рз илъэсым Iоныгъом и 1-м щегъэжыагъэу 2010-рз илъэсым шыIэ мазэм и 27-м нэс икъоджэгъу кIалэ илогинэр ипарольэр Юрченкэм къызыфигъэфедэхъэзэ, Интернетым пчъагъэрэ ихъагъ. Ащ хабзэр зэриукъуагъэм къыхэкIэу, ОАО-у «ЮТК»-м и Адыгэ къутамэ логинымрэ паролымрэ зыем сомэ мин 67-м ехъу ытын фаеу тхыль фигъэхъыгъ.

Уголовнэ Iофым иматериалхэм зэраырымкIэ, ащ нэмыкIэу Игорь Юрченкэм лицензия имыIэу нэмыкI программэхэри къызыфигъэфедагъэх, ащ

къыхэкIэу корпорациеу «Майкрософт», ЗАО-у «IС», корпорациехэу «Корел», «Аудотеск инк.» зыфиIохэрэм сомэ мин 307-м ехъу чIэнагъэ аригъэшIыгъ.

Юрченкэр имысагъэ еуцолIэжыгъэ ыкIи Интернетым ихъэзэ, ОАО-у «ЮТК» зыфиIорэм ичIыфэу телъ хъугъэр зытыригъэкIыжыныу къыгъэгъуагъэх.

Урысые Федерацием и Уголовнэ кодекс ия 272-рз статья ия 1-рз Iахъ тетэу (компьютернэ шъэфыр хэбзэнчъэу къызэрэзыфигъэфедагъэм пае) илъэситIу хьапс, Урысые Федерацием и Уголовнэ кодекс ия 146-рз статья ия 3-рз Iахъ ипунктэу «в»-м тетэу (авторскэ фитыныгъэхэр зэриукъуагъэм пае) илъэсик хьапс, Урысые Федерацием и Уголовнэ кодекс ия 165-рз статья ия 1-рз Iахъ тетэу (ыгъапцIэхъэзэ мылкъумкIэ чIэнагъэ зэраригъэшIыгъэм пае) илъэситIу хьапс ащ тэфэ.

Уголовнэ Iофым Адыгэ Республикэм и МВД и Следственнэ гъэIорышIапIэ иследственнэ часть хэлпэгъах.

Игорь Юрченкэр зыфагъэмысэрэм епхыгъэ унашъор заухэсыгъэ нэуж уголовнэ Iофым хэлпэгъэнэу Красногвардейскэ район судым Iэклагъэхъагъ.

**Адыгэ Республикэм и Прокуратурэ**

## Станицэм шагъэлъапIэ

Илъэс пчъагъэ хъугъэ Абрэдж Сарэ Къурджыпс дэт врачэбнэ амбулаторием пэшэныгъэ зыдызэрихэрэр. Пщыжъхъэблэ еджапIэр къызеухым ыуж ар Мыекъоппэ медучилищым чIэхъагъ ыкIи ицIыкIугъом къыщегъэжыагъэу зыкIэхъопсыщтыгъэ сэнэхъатыр зэригъэгъотыгъ. Мыекъуап ары Сарэ нэIуасэ зыщыфэхъугъэр ишъхъэгъусэу Аскэрбий. Ашыгъум кIалэр мэкъумэщ техникумым шеджэщтыгъ.

Мары илъэс 29-рз хъугъэ Аскэрбийрэ Сарэрэ станицэм зыщыпсэхэрэр. Ащ шыщэу илъэс 28-м Сарэ амбулаторием шчэлажъэ, аужырэ илъэси 5-м ащ ипаш.

Зэшъхъэгъусэхэм къуитIурэ пхъурэ зэдапIугъ. Адам унагъо иI, сабийхэри къыфэхъугъэх, Аминэт АКЪУ-м тарихымкIэ ифакультет къыухыгъэу аспирантурэм шеджэ, Анзаур хирург хъунэу зегъэхъазыры.

Станицэм щыпсэхэрэм Сарэ агъэлъапIэ, лъытэныгъэ фашIы. ИлофшIаIэ, ицIыфыгъэ бзылфыгъэм щытхъу къыфэзыхыгъэр.



Амбулаториеу ар зипашэм станицэм щыпсэхэрэм ящыкIэгъэ IэпыIэгъу щарагъэгъоты, цыфхэр лъэшэу афэразэх ащ илофышIэхэм.

— Медицинэм Iоф щыпшIэным пае цыфхэр шIу плэгъунхэ фае, — еIо Сарэ. — Тиколлектив зэгурыIоныгъэ хэлъ, тиIофышIэхэм зэкIэми сертификатхэр, апэрэ ыкIи апшъэрэ категориехэр яIэх. Нэгъырэ 2500-рз къытэпхыгъ, гъунэгъу станицэхэми танэсынэу щыт. БэмышIэу «Iэпы-

Героинери къапкыбыхъахы

1-рз Iахъ ия 228-рз статьямыкIэ (зипчъагъэкIэ бэдэд хъурэ наркотическэ вещество зэрэзэригъэгъотыгъэм ыкIи зэриIыгыгъэм апае).

Наркотикхэр гъэзекIогъэнхэм лъыплъэрэ Федеральнэ къулыкъум къызэритырэмкIэ, Урысыем къышчекIокIырэ героиныр, зэкIэ Iломи хъунэу, Афганистан къекIы. ЗэкIэми ашIэ наркотикхэм ящэн террористхэм, экстремистхэм, бзэджэшIэ купхэм фэдэкъэкIопIэ шъхъалэу зэрIэр. Арышъ, непэ, Кавказым зышмырэхъат лъэхъаным, республикэм щыпсэурэ пэпчэ сакъын, мамырныгъэр къэухъумэгъэным иIахышIу хишIыхъан фае. Наркотикхэм апысхагъэхэм, ахэр зышэхэрэм афэгъэхыгъэу «цыхъэшIэгъу телефону» (8772) 52-48-44-мкIэ макъэ къэжъугъэлун шъу-лэкIыщт.

**Урысыем и ФСКН Краснодар краимкIэ и ГъэIорышIапIэ Адыгэ РеспубликэмкIэ и Къутамэ ипресс-къулыкъу**



# Диным фэгъэхьыгъэу гупшысэ заул

Псэ зыпытэу дунаим кы-  
техьорэ пэпчэ бэ шлэн, маклэ  
шлэн, идунай ехьожьы. Цы-  
фыри ахэм зыклэ ащыш.

Хэтрэ цыфкн нэшхэигъор  
сыдыгъуи тхьамыклэгъошху.  
Ар кызыфэклогъэ цыфым  
амал зэригъуи уделэн фае, нахь  
псынклэ фэпшынын фае икын.  
Ау мы аужырэ илээс зэклэ-  
лыклогхэм адыгэхэм шэн-зе-  
клоглэ пхэнджэу кытхьа-  
гъэхэм ащышхэм ар нахь хы-  
лэ къашы. Ары, тыфай-ты-  
фэмыеми, кьуатэ кьэс тищы-  
ныгъэ зэхьоклыныгъэхэр фэ-  
хьух. Тишэн-зэхьыкн ащ зэ-  
блэхьыгъэхэр фишын ылэ-  
кышч, фешы ыкли. Ау сыди-  
гъуи егъэхьыгъащэр гум ыштэ-  
рэп, къеклурэп, ащ кыхьэклогъуи  
зэнэкьокъухэр цыф жьугъэмэ  
къахэхьэ, етлани ахэм зэмы-  
зэгъыныгъэхэри кыздахьы-  
жы. Анахьэу зы зэхьыгъу-  
зэлуклогъу темыгущыгъэхэмэ  
мышьоу пчэгум ит зэпытыр  
нэшхэигъор (хьадагъэр) зэ-  
ррагъэклогырэр ары. Сыда  
аныхьэу цыфхэр зытегушы-  
лэхэрэр, сыд фэдэ упчла нахь  
зыгъэгумэклогъэрэр? Сыда зы-  
дырагъаштэрэри, зыдырамы-  
гъаштэрэри? Мыщи зэнэкь-  
кыу кыхьэхьан ылгэклогъушч, ау  
цыф жьугъэмэ агуклэ нахь зэ-  
даштэу шьтмэ талклогъэсын.

Сыд фэдэу реклоглогъэра  
ыкли сыда хьадэм ифэло-фа-  
шлэхэм зэхьоклыныгъэхэр зы-  
клафэхьурэр? Хэтрэ быслы-  
мэнкн диныр зэу шытын фаеу  
тэлэ, ау сыда аущтэу зыкы-  
шымытыр? Тыдэ кыклогъэра  
а зэфэмыдэныгъэхэр, зэхьоклы-  
ныгъэхэр? Сыда Адыгэ Рес-  
публикэм ис быслымэнхэм  
ащклэ зыкыныгъэ зыклах-  
мылыр? Хэта ащклэ бгъэмы-  
сэщтыри? Тэ тыгушылэ зы-  
хьуклэ, зэклэми тышпыкьэзе-  
хьэу кытшлогъы. Тикьоджэ  
ефэндхэри джащ фэдэх. Хэ-  
ти ежэ иеклоглоглэ-епллыклэ  
шлогэрэз. Ау тара зэклэми зэ-  
даштэу (зыклэри рыразэхьэу),  
диным кылогъэми блэмыклэу  
кыхьэхьыгъэн фаер? Ащклэ дин-  
лэжхэм, анахьэу муфтиеу

Емыж Нурбий, ягушылэ зэклэ-  
ми ашхьэу хьун фае.

Шыпкьэ, мы логъыгъомэ  
афэгъэхьыгъэу тхыгъэхэри шы-  
лэх, ау а тхыгъэхэри зэклэми  
кыбыл тэшлэ, тэгъэцаклэхэ?!  
Дгъэцаклэхэрэп! Агу кыра-  
рэмыгъау, ау ефэндиш зэл-  
у-клагъэу ягушыли, ягупшыси  
зэтефагъэу слэгъугъэп, кьэс-  
шлэжырэп. Ахэми зэнэкь-  
кыушхохэр азыфагу илэ. Дин-  
лэжхэм ащклэ зыкыныгъэ  
ямылэу тэ, цыф кызырэклог-  
мэ, зыкыныгъэ тилэштэ? Ти-  
лэштэп!

Хьадагъэм (хьадэзехьаным  
илогъ) джы кыфэдгъэзжынын.  
Тобэ, я Алахь, мы кьаслогрэмкн  
Алахьым гуклогъу кысфе-  
рэшлэ, ау тыхьадагъэхэм ащы-  
щыбэхэр спектаклэм фэдэ  
хьугъэх. Зэклогъи зы «режиссе-  
рым» (зэрэхьу хабзэу, ар  
бзылфыгъ) зэрилогъ, ащклэ  
аужым динлэжхэми ядэ-  
лужьхэрэп, зеклогхэ фае. Нэ-  
шхэигъом кьеклоглогъэрэм  
ипроцент 25 — 30-р гын фаеу  
кырагъэклогъы. Кьыным кьин  
кыхьагъэхьожьы. Нахьбэрэм  
чэщыр сыхьатыр 12-м, 2-м нэс  
цыф жьугъэхэр зэхьысх. Сы-  
да зажэхэрэр? Сыда клужьхэу  
пчэдыжым жьэу кызыклэ-  
мыклогъхэрэр? Алахьым ер-  
мыд — хьадэр агъэпсклогъэ  
ежэнхэ фае! Загъэпсклогъэрэм  
ыуж агъэежынын фае. Хьайна-  
пэба ащ уемыжэмэ?! Чэщым  
сыхьатыр 2-м, 3-м гьогъу уте-  
хьажьыныш, нэмыкн чылэ,  
кьалэ узэрэклогъыштыр кы-  
далытэрэп. Кыдалытэрэп  
ятлонэрэ (ятлонэрэ мэхьужьа  
ар?) мафэм иклогъэклогъу укы-  
зэрэклогъын фаер. Ар сэ кьин  
лыеу ыкли мытэрэзэу сэлъытэ.  
Шыпкьэ, ар кызытефэу шыт-  
хэр арэп зигугъу сшлэрэр, джа  
хьайнэпагъэм шлоглогъыхэу,  
агуклэ фэмыехэу кьанэхэрэр  
ары нахь.

Гъэшлэгъонба, зыгу кьеуи,  
кьемыуи, пэблагъи, пэчыжы  
гьынхэ фаеу кырагъэклогъы.  
Бзылфыгъэхэу, а кьоджэ  
шыпкьэм дэхэу тхьамафэм  
кьехьурэ нэшхэигъом кьэ-

клонхэу «фэмызагъэхэри» кы-  
зыклогхэкнэ, ежхэр — шь-  
орышлыгъэкнэ, хьадэгъэтесхэр  
амакьэ кызырэхьэу, гьынхэ  
фаех (афэлэклогъыжа, афэмы-  
лэклогъыжа?) армырмэ, ягу-  
кьао маклогъу альгытэшт. Тхьэр  
яугъ нахь, «джы кыхьадзи  
гъы», «джы икьушч, зэпыгъэу»  
плогъэ гукъаор зепшэн плэ-  
кына? Зыгу пэблэгъэ цыфым  
о еплогъи, емылогъи ыгу зэха-  
хьэш мэгъы. Ар о узэрэфаеу  
пшынын емыкн, сшлогэрэзэл...  
Нахь зэнэкьокъу кьуаджэмэ  
кьадэзылхьэрэмэ ащыш хьа-  
дэм ыпашхьэ укышыгушы-  
лэныр, зидунай зыхьожьыгъэм  
укыштегушылэныр. Ар зымы-  
штахэрэри, «ищыклагъэп гу-  
шылэ лыер, ефэндым кылогъ-  
рэр екъу» зылогхэрэри ахэт.  
Пегъымбарым «зы нэбгырэ,  
нэбгыритлэ, шы кыштегушы-  
лэми псапэ» ылогъагъ. Ащ сэ  
нахь десэгъаштэ. Зидунай зы-  
хьожьыгъэр зэрэщытыгъэр  
зэклогъи зэфэдэу ашлэрэп ныла,  
ащ нэмыкн кьуаджэмэ кьары-  
кыгъэу шымыгъуазэхэри за-  
хьыптыжыкнэ, сэ сишлоглогъы,  
укыштегушылэныр фаеу мэхьу.  
Шыпкьэ, мыщ егъэлыеклогъыгъэ  
(аныхьэу лагъэр лъэрыхьы-  
гъэмэ е илфыгъэхэм лэнэ-  
тлэшхохэр алыгъэмэ) хэзыл-  
хьэхэрэр кьахьыкн. Ау етлани  
хэти ыжэ ууытын плэклогъы-  
штэп, арыш, нэбгыритлэ —  
щым укышыуцумэ нахь тэ-  
рэр. Ащ фэдэ чыплэм кы-  
шыгушылэныр шамыгъотэуи кы-  
хьэклогъы, ар, сэ сишлоглогъы,  
бэмэ япхыгъэн ылгэклогъышт: зи-  
дунай зыхьожьыгъэм иду-  
нэететыклагъэ дэгъугъа, дэи-  
гъа, кьылэжыгъа шлогъэ  
кыштегушылэныр? Хэти ыгу  
кырырэмэмыгъау, ау тищылэ-  
ныгъэ ащ фэдэхэми уащы-  
рихьылэшт. Ятлонэрэмкнэ (ащ  
фэдэхэри, гукъаоми, кыхьэ-  
кыкы), игъунэгъумэ, ишъэогъу-  
мэ цыф жьугъэмэ апашхьэ  
кышыгушылэныр жабзэ алу-  
ла, алумыла? Арыш, ари  
джэмэхьатэу зыхьыклогъыгъэм  
елытыгъэуи мэхьу. Ящэнэ-  
рэмкнэ, зым зыр цыгушгъызы

(зэрэмышлэхэу) кьэмыгушы-  
лэхэуи кыхьэклогъы.

Нахь гукъэожэ хьурэмэ джы  
такьынэсыгъ. Мыщ нахь ты-  
налэ тетидзэн фаеу сэлъытэ.  
Зидунай зыхьожьыгъэр кьэ-  
халгъэм ахьын хьумэ (сэ кьэз-  
гъэшлагъэм еллытыгъэу хьа-  
дэгъэ логъкнэ чылэгъуабэмэ  
сашылагъ) логъыгъуабэ кьапы-  
таджэу хьугъэ. Зигугъу кьэс-  
шыштыр ныбжьыкнэ зырыз-  
мэ, ахэм ямызакъоу, гурыт  
ныбжьэ зилэ хьулыфыгъэхэми  
афэгъэхьыгъэ. Зы кьуаджэп,  
кьоджитлогъи мы ськызыте-  
гушылэштыр зыдэслэгъуа-  
гъэр. Шыпкьэ, тиныбжьыкнэ  
пстэуи ар афэгъэхьыгъэу  
щытэп. Тхьэмкнэ шыкур, ахэр  
арых бэныр зытлэхэрэри, хьа-  
дэр зыхьыхэрэри, члэзыл-  
хьажьэу ятлэр тезытэкьожьы-  
хэрэри. Ау мы аужырэ илээс-  
хэм кьоджэ пчэагъэмэ ащыс-  
лэгъурэр зы: нэшхэигъом  
кьеклоглогъэхэм япроцент  
70 — 80-мэ машинэ псынклэмэ  
зарадзэш, ежэ кьин зилэ ла-  
къом шышхэм яхьадэ ахьы-  
нэуи, члалыхьажьынэуи нахьы-  
бэрэмкнэ мэхьу. Лъэшэу гу-  
къау шагуи дэмыфэу кьекло-  
лагъэхэр хьадэу аужырэ гьогъу  
техьажьыгъэм ыуж имыт-  
хэу, нэбгырэ пшыклогъу —  
тлогъым ар ахьы зыхьуклэ.  
Агъэтлылжыгъы хьуми ащ  
фэд, сыд фэдизэу ефэндыр  
кьаджагъэми, ыгъэдэлэш-  
хэрэп, ллактом ежэ ихьадэ  
егъэтлылжыгъы. Ар адыга-  
гъэп, быслымэныгъэп, аужым,  
цыфыгъэ шапхьэп. Тикьоджэ  
ефэнд (Нэфыш Къэзэуат)  
ыкли сишъэогъу, ыкли сишъ-  
джэгъу, ыкли илээс пчэагъэ-  
рэ а зы еджаплэм логъ шы-  
зэдэгъаштэ, лъэшэу ар игу-  
къаоу зэхьэхэ пчэагъэ зэхи-  
шагъ, щатегушылагъ, ау кье-  
дэлурэр маклэ. Ар лъэшэу гу-  
къао шыхьоу бэрэ кьысылуагъ.  
Кьэхалгъэм тыкызыклогъыкнэ,  
тизеклоглогъ-шлоглогъэхэми уязэ-  
гъынэу щытэп. Хьадэр зэра-  
хыгъэ унэм ишъэогъу-ныб-  
джэгъухэр ихьажьхэу, ащ ша-  
гъэежыми хьун плогъ, ау, хьау,  
ар «режиссерым» кьыпфидэ-  
штэп — зэклогъи зэуж уитэу  
(нэбгырэ 15 — 20-р, ащ кье-  
хьоуи мэхьу) бзылфыгъэмэ  
уахьажьыныш, афэгъэен  
фае. Ахэм уяклоглогъэ бзыл-

фыгъэ сатырмэ уапхьэрэклогъы,  
хьулыфыгъэхэр зэжьулэ еуцох,  
зэутэклогъы, кьуаплэ агъотыжы-  
рэп, кыклогъышлэр «убыты-  
гъэ» мэхьу. Етлани бзылфы-  
гъэ пэпчэ логълэ епшэклогъы,  
уфэгъын фае. Ау ахэм уахэ-  
мышьэу, уафэмыгъыжымэ, сыд  
пшлагъэклогъи хьаулые хьушч.  
Сыда тхьамыклогъор, кьиныр  
нахь кьин зыклогъышлэрэр?

Зэнэкьокъушхо кызыхьэ-  
клогъэ логъыгъо горэм джыри  
тыкышыгушун. Ар хьадэлусыр  
(шыгъынлужьыгъы) зэрэред-  
гъэклоглогъэр ары. Хьадэлусым  
(шыгъынлужьыгъым) шхы-  
ныгъоу шагъэхьазырхэрэр ары  
нахьыбэу зэнэкьокъур кызы-  
рыклогъэрэр. Зы купым «сэ сятэ  
фэсшлэжыштым зымы илогъ  
хэлэп, сэ сызыфэе шхыны-  
гъохэр (лэклогъ кьэралмэ кьа-  
рашыхэрэри хэтэу) ланэм атез-  
гъэуцогъ, ары сэ сятэ фэсшлэ-  
жыштыр» елогъ. Ятлонэрэ ку-  
пым (ахэр нахьыбэ мэхьух) ежэ  
унагъом ылэжыгъэ шхыны-  
гъоклэ (шклогъыж, мэлы, тхьа-  
чэт-чэтхэр ауклогъу, лым хашы-  
клогъэ шхыныгъохэр, щэламэ,  
псы зэщымышхэр ланэм тетмэ  
икьунклэ (нахьышлогъэ) еллы-  
тэ. Купитлэмэ гьусэ афэхьушч-  
хэри ялэх. Тара нахь тэрэзыр?  
Сэ сшъхьэкнэ ятлонэрэ купым  
десэгъаштэ. Кьэлэгъэн фаер  
мы аужырэ илээсхэм егъэ-  
лыклогъыгъэ хэмылэу, адыгэ  
шхыныгъо кьабзэкнэ хьадэ-  
лусыр кьоджабэмэ зрашчы-  
реклоглогъэр ары. Зы шапхьэ  
ащклэ тытеуцон фаеба?! Шы-  
гъынлужьыгъы унэгъо логълэ  
логъу шытын фаеу сэ сепллы.  
Ащ лыеуи ськыштегушылэ-  
штэп.

Мы зышхьэ кьысхыгъэ логъ-  
фыгъохэр логъыгъо цыклогъкнэ  
плыгъэхэ хьушчтэп. Сыда логъмэ  
ахэр шылэныгъэм кыхьэхы-  
гъэх, ащ изы лыхьых. Сэ слорэп  
кьэсхыгъэмэ зэклогъи адеб-  
гъэштэн фаеу, сызыфаер зы:  
адыгэ лъэпкыым, адыгэ кьуа-  
джэхэм, зэфэдэ дэдэ мыхьуми  
(нахьышлогъэр зэфэдагъэмэ  
ары), мы логъыгъохэмкнэ нахь  
зэпэблагъэ тыхьунэу ары. Дин-  
лэжхэм епллыклогъэу мыхьэм  
афьрэлэхэм тащагъэгъозагъэ-  
мэ дэгъугъэ.

ОЖЪ Аскэрбий.

## Адесэгъаштэ

Мэлылфэгъум и 6-м кьэ-  
тынэу «Шхьэхыгъэу» зы-  
филеу Адыгэ телевидением  
кыгъэлэгъуагъэм тигуапэу  
тедэлугъ ыкли тепллыгъ. Ар  
зыгъэхьазырыгъэр Чэнышхэ  
Молидхьан, лъэпкыым кы-  
рыклогътым ыгъэгумэклогъыхэу  
гушылэгъу кыфэхьыгъэхэр  
Емыж Нурбий, Хьэпэе Арам-  
бий, Хьунэгэ Рэщыд, нэмыкн  
хэри. Къэтын дэгъоу, лъэп-  
кыымкнэ ишлогъэшхо кьэкло-  
нэу агъэхьазырыгъ, ау къэты-  
ным имызакъоу, чылагъохэ-  
ми зэхьэхэр ащызэхашхэу,  
ныбжьыклогъэхэри рагъэблагъэ-

зэ лъэпкыым икьэухьумэн те-  
гушылэхэмэ, мэхьанэ илэнэу  
теплы. Арамбий зэрилогъу,  
ешьон закьоп цыфхэр зы-  
гъэклогдырэр. Унагъоми, са-  
бийхэм апашхьэу стаканым  
«цау» кьэбгъалоу ушысмэ,  
ежхэми щысэ афэхьуба?  
Егъашлэм тлэгъугъэп, тятэ  
тимылагъэми, тятэшхэр ешъ-  
хэу, хьаклэхэм ланэ кьафэт-  
хьэу шытыгъэти, кьундысу,  
щыгу е бахьсымэ ашхьэрэм  
тырашъухьажьыштыгъэр.  
Кьэбар гъэшлэгъонхэр кьа-  
луатэщтыгъэ. Джэгъу хьуми,  
лыжэ кьэшъуакомэ нахьы-

клэхэр янэкьокъоу дэгъоу чэ-  
фэщтыгъэх. Сабыр зыфэе  
пстэуи адебгъаштэ хьушчтэп.  
Пчэдыжым уиунэ иклогъэ  
сабыр, орэклогъ, орэпшъэ-  
шъэжыи, зыдэщылэр, зигъу-  
сэр умышлэу, шхэн фаемэ  
уимыгъэгумэклогъу, «сшъхьэ зэ-  
гъэпсэфы» ологъ, ар тэрэз  
хьурэп. Непэ бзэджагъэми  
блэбгъэклогъыгъэмэ, неущ ар  
кьэууфэнклэ кьин мэхьу. Гу-  
къаоми, шылэх ащ фэдэ ныхэ-  
ри. Неущ ащ фэдэ сабым  
бырсыр нэмыкн кыпыклогъы-  
штэп, тымысакыымэ. «Шыла-  
клэр кьин» алогъ, замыгъэхьыеу

тлысыгъэ ныбжьыклогъэхэри тилэх.

Хатэр шлэба е былымым  
зыфэгъа. Лэпкы-лъэпкы псау  
Тхьэм кьыуитыгъ, уифэдэ  
пшлэмэ, насыпи, былыми  
бгъотышч. Уишлуагъэ кы-  
клогъорэм ори уклэгъушлэу,  
улыклогътэн плэклогъышч. Урягъэ-  
ми уиклогъ о логъу пшлэрэр  
кыздегъашлэ, егъас логъыр шлу  
ылэгъоу, есэмэ, бзэджэ ышлэ-  
штэп. Пшъэшъэжыем янэ  
лъэклогъ-тхьаклогъыныр, кьэбзэ-  
ныгъэр сабызгъэ гуригъаломэ,  
хьупхьэ хьушч. Зымы фэ-  
мыгъэсагъэр уиунэ зэриклогъу  
емыкнэ нэмыкн кыхьырэп.

Лъэпкы логъыр зэклогъи зэ-  
дыралофэу сепллы, тиунагъо-  
мэ мамыр арыллыныр лъэп-  
кыым кыпкырэклогъы. Талэклогъ  
лъэпкыым идахэрэ ищытхьурэ  
ядгъэлон фае. «Налмэсымрэ»  
«Ислъамыемрэ» узяпллыклогъэ,  
лъэпкыым идахэрэ лэдэб зэрэ-  
хьалымыр уапашхьэу кы-  
рагъэуцогъ. Бэрэ ядахэ алогъу,  
щысэ дахэу тилэнхэу ахэм  
тафэлалогъ. Цыф дэгъубэ джы-  
ри хахьоу тилэнэу, пкьэу пытэу  
ахэр лъэпкыым клэуцонхэу та-  
шэгъугъы.

ХЬАГЪУНДЭКЪО Шамсэт.  
Мамхыгъ.



## «Налмэсыр» ашлогъэшлэгъон

Адыгэ Республикэм и Къэралыгъо Академическэ къэшъокло ансамблэу «Налмэсыр» дунаим шыцлэрылу. Художественнэ пащэу, УФ-м изаслуженнэ артистэу, АР-м инароднэ артистэу Къулэ Мыхьамэд тызэрэщигъэгъозагъэу, «Налмэсыр» США-м къызыкълэ-

жым бэрэ зигъэпсэфыгъэп. Фестивалэу «Обереги Будущее» зыфиорэм хэлъжагъ.

«Налмэсыр» икъашъохэмкIэ Урысыем шыцлэащIэрэ артистхэр ыгъэгъушлуагъэх.

Сурэтым итыр: «Налмэсыр» хэтхэр.



ФЕСТИВАЛЬХЭР

## «Лезгинкэр» артистхэм якIас

**ШушIэ фестивалэу «Обереги Будущее» зыфиорэр Адыгэ Республикэм гъэшлэгъонэу щэкIо. Урысыем иартист цлэрылохэр Адыгэкъалэ, Мыекъуапэ, тирайонхэм ащылагъэх. Кинофильмэхэр, спектаклэмэ ащыц къэшлыгъохэр къащэгъэлагъэх.**

— Адыгэкъалэ тызэкIом, бысымхэр дахэу къызэрэпгъокIыгъэхэм изакъоп кыххэгъэщырэр, — еIо АР-м культурэмкIэ иминистрэ игуадзэу, Урысыем культурэмкIэ изаслуженнэ ИофшIэу ШъэуапцIэкъо Аминэт. — Артистэу Юрий Черкасовым илахьылхэр, ильэсыбэкIэ узэкIэлэбжымэ, Адыгеим зэрэщыпсэуштыгъэхэм шыгуагъэ хьугъэ. Бэгъ

Саид игъусэу фильмэм зэрэхэлъжагъэр зэлукIэм ащ къыщилотагъ.

Елена Любимовар, Марина Яковлевар Антон Шурцовыр, Валентина Талызина Адыгэкъалэрэ Теуцожь районымрэ ялэжъа-кIохэм залокIэхэм, республикэм щыпсэурэ лъапкхэм яшэн-хабзэхэр ашлогъэшлэгъонэу бэмэ къа-кIэупчIагъэх.

Адыгэ джэгур Адыгэкъалэ зы-

щызэхашэм пчэгум тилъэпкъ къашъо къыщигъэлъэгъуагъ Валентина Талызинам. Кавказ къашъоу «Лезгинкэр» Валентина Талызи-нам Адыгеим щызэригъэшIагъ. Ащ кIырыплыххэзэ Марина Яковлевар, Антон Шурцовыр адыгэ къашъом «хилъасехи» яIэпIэсэ-ныгъэ пчэгум къызэрэщыгъэлъэгъуагъэр фестивалым хэлъажэрэмэ шлукIэ агу къынэжыщт.

КIэлэцIыкIу интернатэу Шэуджэн районым итым артисткэ цлэрылоу Ольга Будинар шыла-гъ. Фильмэу «Одна война» зыфилоу заом икыныгъохэм, шульэгъур бзылфыгъэм къызэрэгъурылорэм, шульэгъу шъыпкхэр зыушэты-

гъэм е зыушэты зышIоигъом ыгу ихьыкIырэм, ТекIоныгъэм и Мафэ цыфхэр зэригъэгъушлуагъэхэм, нэмыкIхэм афэгъэхьыгъэр жьоныгъуаклэм и 18-м Мыекъуапэ шы-кIуагъ. Фильмэм иятIонэрэ режиссерэу Амурбек Гобашиевымрэ АР-м изаслуженнэ артистэу Сихъу Станиславрэ пчыхъэзэхыхэм къышыгушIагъэх.

АР-м культурэмкIэ иминистрэ иапэрэ гуадзэу Нафиса Васильевар, отделе-хэм япашэхэу Шъхъэлэ-хъо Светланэрэ Шэуджэн Бэлэрэ артист цлэрылохэм агъусэхэу рай-онхэм ащылагъэх.

Тыгуасэ культурэм иIофшIэ-хэм апае спектаклэхэр, фильмэ-хэр Мыекъуапэ къыщагъэлъэгъуа-гъэх.

### СПОРТЫМКIЭ «ПРЕЗИДЕНТ ЗЭНЭКЪОКЪУХЭР»

## НыбжыкIэмэ ящыкIэгъэ зэлукIэгъухэр



**Адыгэ Республикэм икIэлэеджакIохэр «Президент зэнэ-къокъухэр» зыфиорэр фестивалым я XIII-рэу хэлъажэх. Мые-къуапэ игупчэу Лениным ыцIэ зыхьырым тыгуасэ спорт зэнэкъокъухэр шаублагъэх. Фестивалыр ТекIоныгъэм ия 65-рэ ильэсрэ кIэлэцIыкIухэм якъэухъумэн и Дунэе мафэрэ афэгъэхьыгъ.**

Адыгэ Республикэм икIэлэ-еджакIохэу фестивалым хэлъажэрэмэ ти Президентэу Тхьаклушынэ Аслъан ыцIэкIэ къафэгъушлуагъ Адыгеим и Премьер-министрэ

игуадзэу Алексей Петрусенкэр.

«Президент зэнэкъокъоу» кIэлэ-еджакIомэ апае зэхашагъэр патри-отическэ пIуныгъэм, ныбжыкIэ-хэм япсауныгъэ гъэпытэгъэным,

Парадэу Москва щыкIуагъэм хэлъжагъ.

В. Усольцевым зэхыхэм къы-щылуагъ Хэгъэгу ззошхом ивете-ранэу Iэшынэ Сэфэрбий игъусэу Москва зэрэщылагъэр, Парадым зэрэхэлъжагъэм рыгушхоу къыте-гушIагъ. Заом тхьамыкIагъоу къызыдихьыгъэхэм, тарихьыр ны-бжыкIэхэм дэгъоу ашIэн зэрэфаем исплъыкIэхэр къариоллагъэх.

Шэуджэн районым иадминист-рации спортымкIэ ыкIи ныбжы-кIэ ИофыгъохэмкIэ игъэIорышIапIэ иIофшIэу Къонэ Хъалидэ ыгъэ-хъазырыгъэ къэшлыгъоу Хьакуры-нэхьаблэ икIэлэеджакIомэ пчэгум къыщагъэлъэгъуагъэр наркомани-ем ныбжыкIэхэр щыухъумэгъэн-хэм фэгъэхьыгъ.

Атлетикэ псынIэмкIэ, футбол цыкIумкIэ, спорт шэрыномкIэ, шахматхэмкIэ, нэмыкIэхэмкIэ кIэ-лэеджакIохэр мэфишым къыклоцI Мыекъуапэрэ Мыекъопэ районым-рэ ащызэнэкъокъуштых.

Сурэтыр зэхыхэм къыщыты-рахыгъ.

дзэ къулыкъум кIалэхэр нахьы-шIоу фэгъэхъазырыгъэнхэм зэр-фэгъэхьыгъэр Алексей Петрусен-кэм къылуагъ. Фестивалым кIэлэ-еджакIохэр чанэу хэлъажэнхэу, дэгъоу еджэнхэу, республикэм зи-ужьыжыным ялахь хашIыхъанэу къяджагъ.

Хэгъэгу ззошхом иветеранэу Виктор Усольцевыр ТекIоныгъэм ия 65-рэ ильэс фэгъэхьыгъэ мэфэ-кI

### ДЗЮДО

## Язэпхыныгъэ агъэпытэ

**Урысыем имастерскэ турнирэу Новочеркасскэ дзюдом-кIэ щыкIуагъэр Геннадий Недвиговым фэгъэхьыгъагъ. Адыгеим шапIугъэ бэнакIохэм зэлукIэгъухэм хагъэунэ-фыкIырэ чIыпIэхэр къащыдахыгъэх.**

Анахь онтэгъухэм якуп Тимур Бучукури — ятIонэрэ, МэрэтыкIо Байзэт ящэнэрэ чIыпIэхэр къыш-дахыгъэх. Килограмм 81-м нэс къэзыщычыххэрэм азыфагу щыкIо-гъэ зэнэкъокъум Лыхъэс Муратрэ Къудайнэт Азэматрэ ящэнэрэ чIы-пIэхэр къышыхьыгъэх. Владимир Павловыр, кг 66-рэ, ящэнэрэ хьугъэ.

Лабинскэ икомандэ фэбэнэгъэ Ситимэ Азэмат, кг 90-рэ, ятIонэрэ чIыпIэр къыдихыгъ, онтэгъугъэ зэ-фэшъаф зилэмэ якуп ятIонэрэ чIыпIэр къышфагъэшъошагъ.

Шъаукъо Аскэр Ермэлхьаблэ икомандэ хэтэу зэнэкъокъум хэлъ-жагъ. Килограмм 66-м нэс къэ-зыщычэрэмэ атекIуи, апэрэ чIы-пIэр къыдихыгъ.

— Непэ Иоф зыдэтшIэрэ ны-бжыкIэхэр дзюдом пыщагъэ хъун-хэмкIэ апэрэ лъэбэкъухэр зыш-ащыгъэхэр къуаджэр ары, — еIо Адыгэ Республикэм изаслуженнэ тренерэу Бэстэ Сэлымэ. — Лъэ-шэу тафэраз тидзюдоистхэм яапэ-рэ тренерхэу Акъушэ Мыхьамэт, ШъэоцIыкIу Муратэ, Хьахъукъо Адамэ, ХьакIэгъогъу Казбек. Къо-



джэ тренерхэм зэпхыныгъэу ады-тиIэр лъэхъаным диштэу дгъэпытэ-зэ, ныбжыкIэхэм тапэки Иоф адэтшIэшт.

Сурэтым итхэр: **Владимир Пав-ловыр, Лыхъэс Мурат, Къудай-нэт Азэмат.**

*Нэклубгъом итхэр зыгъэхъазырыгъэр ЕМТИЛЪ Нурбий.*



**Зэхэзышагъэхэр:**  
Адыгэ Республикэм  
и Къэралыгъо  
Совет — Хасэр,  
иминистрэхэм  
я Кабинет

**КъыдзыгъэкIырэр:**  
Адыгэ Республикэм  
лъэпкъ ИофхэмкIэ,  
IэкIыб къэралхэм  
ащыпсэурэ тилъэп-  
къэгъухэм адыряIэ  
зэпхыныгъэхэмкIэ  
ыкIи къэбар жьу-  
гъэм иамалхэмкIэ  
и Комитет  
Адресыр: ур.Кре-  
стьянскэр, 236

**Редактор  
шъхъалэр**

**ДЭРБЭ  
ТИМУР**

**Редакциер  
зыхъышIэр:**  
385000,  
къ. Мыекъуапэ,  
ур. Первомайскэр,  
197.

**Телефонхэр:**  
приемнэр:  
52-16-79,  
редактор шъхъаIэм  
иапэрэ  
гуадзэр:  
52-49-44,

редактор гуадзэр-  
пшъэдэкIыжэ зы-  
хьырэ секретарыр:  
52-16-77.  
E-mail:  
adygvoice@mail.ru

**Зышаушыхъаты-  
гъэр:**

Урысые Федерацием  
хэутын ИофхэмкIэ,  
телерадиоокъэтын-  
хэмкIэ ыкIи зэлъы-  
IэсыкIэ амалхэмкIэ  
и Министерствэ  
и Темир-Кавказ  
чIыпIэ гъэIоры-  
шIапIэ, зэраушыхъа-  
тыгъэ номерыр  
**ПИ №10-3892**

Гъэзетым къыхиу-  
тыхэрэм мышъып-  
къагъэу къахафэ-  
хэрэмкIэ къэзыт-  
хыгъэхэм пшъэдэ-  
кIыжэ ахьы. Къа-  
тхэхэрэмрэ гъэзе-  
тым шылажэхэр-  
рэмрэ яеплъыкIэ  
зэтемыфэн ылгэ-  
кIышт. Гъэзет-  
еджэхэм къыт-  
фагъэхьырэ тхы-  
гъэхэр зэхэтфы-  
хэрэп ыкIи къэ-  
зытхыгъэхэм  
аIэкIэдгъэхъа-  
жыхэрэп.

**Зышыхаутырэр**  
ОАО-у  
«Полиграф-ЮГ»,  
385000,  
къ. Мыекъуапэ,  
ур. Пионерскэр,  
268

**Пчъагъэр  
6156  
Индексхэр  
52161  
52162  
Зак. 1469**

Хэутыным  
узщыкIэтхэнэу щыт  
уахьтэр  
Сыхъатыр 18.00  
ЗыщыкIэтхэгъэхэ  
уахьтэр  
Сыхъатыр 18.00